



Бр. 08-4033/1  
18.10 20 22 год.  
КРИВА ПАЛАНКА

Врз основа на, член 22 став 1 точка 6 од Законот за локална самоуправа („Сл.весник на РМ“ бр. 05/02), член 22-а став 1 точка 4 од Законот за спортот („Сл.весник на РМ“ бр. 29/02, 66/04, 81/08, 18/11, 51/11, 64/12, 148/13, 187/13, 42/14, 138/14, 177/14, 72/15, 153/15, 6/16, 55/16, 61/16, 106/16, 190/16 и „Службен весник на Република Северна Македонија “бр. 98/19 и 244/19), член 23 став 1 точка 15 од Статутот на Општина Крива Паланка („Службен гласник на Општина Крива Паланка “ бр. 08/10,08/14,02/18, 03/19, 08/2021), Градоначалникот на Општина Крива Паланка, донесе

## П РА В И Л Н И К

**за утврдување на постапката за прибирање и разгледување на предлог- активности во областа на спортот во Општина Крива Паланка за 2023 година**

### Член 1

Со овој Правилник се утврдува постапката за прибирање и разгледување на предлог - активности во областа на спортот во Општина Крива Паланка за 2023 година.

Средствата кои ќе бидат предвидени во Програмата за активности на Општина Крива Паланка во областа на спорт за 2023 година ќе се распределуваат пред сè заради поддршка и унапредување на спортот, спортските клубови и здруженија во општината.

### Член 2

Прибирањето на предлог- активности ќе се врши на Јавен повик за прибирање предлог - активности за поддршка и унапредување на спортот, спортските клубови и здруженија во Општина Крива Паланка за 2023 година, кој ќе се објави согласно овој Правилник.

### Член 3

Како подносител на предлог- активности за поддршка и унапредување на спортот, спортските клубови и здруженија во Општина Крива Паланка за 2023 година можат да се јават: спортски клубови, здруженија, професионални спортски клубови а кои ги исполнуваат следните критериуми:

- да се регистрирани на подрачјето на општина Крива Паланка ;
- да придонесуваат во организирање на манифестации , турнири и проекти од областа на спортот;
- да придонесат во создавање на услови за правилно насочување на младите и организирање на нивните слободни активности во областа на спортот;
- да придонесуваат во збогатување на спортско-рекреативниот живот во општината;

#### Член 4

Предлог - активностите за поддршка и унапредување на спортот , спортските клубови и здруженија во Општина Крива Паланка за 2023 година ќе бидат разгледувани од страна на општинска Комисија за разгледување на предлог- активности за поддршка и унапредување на спортот , спортските клубови и здруженија во Општина Крива Паланка за 2023 година, формирана од страна на Градоначалникот на Општина Крива Паланка.

Комисијата од став 1 на овој член се формира од членови- административни службеници вработени во Општина Крива Паланка.

Членовите на Комисијата при разгледување на пристигнатите документи се должни да потпишат Изјава за непостоење судир на интереси (Прилог 1).

Во случај на постоење на судир на интереси помеѓу одреден член на Комисијата и одреден подносител на предлог-проект, членот на Комисијата е должен веднаш да се из земе од понатамошната постапката на разгледување на барањата.

Комисијата при разгледувањето на предлог-активностите доставени по Јавен повик за прибирање предлог - активности за поддршка и унапредување на спортот , спортските клубови и здруженија во Општина Крива Паланка за 2023 година утврдува кои предлог-активности ги исполнуваат, а кои не ги исполнуваат условите согласно овој Правилник.

Комисијата по разгледување на поднесените предлог-активности составува записник кој во писмена форма го доставува до Градоначалникот на Општината во рок од 7 (седум) дена од завршување на Јавниот повик.

Градоначалникот по добивањето и разгледувањето на записникот од Комисијата, предлага Програма за активности на Општина Крива Паланка во областа на спорт за 2023 година до Советот на Општина Крива Паланка.

#### Член 5

Подносителите на предлог-проектите кои ќе учествуваат на Јавниот повик потребно е да достават:

- барање со основни информации за подносителот (име на организацијата, адреса, телефонски број, е- маил адреса, лице за контакт), краток опис на организацијата, предлог-активност за конкретна манифестација, опис на активностите кои ќе се преземат и придонесот од наведената манифестација, турнири и проекти од областа на спортот , потребен буџет како и опис на потребите од буџетот;
- доказ за регистрација за вршење на дејност од областа на спорт со седиште на територија на општина Крива Паланка (тековна состојба од Централен регистар)

Барањата со целокупната документација се доставува во писмена форма до општинската архива со назнака „До Општина Крива Паланка, Одделение за јавни дејности, економски развој и информатичка технологија, за Јавен повик од областа на спортот“.

#### Член 6

Јавниот повик за прибирање барања за предлог - активности за поддршка и унапредување на спортот, спортските клубови и здруженија во Општина Крива Паланка за 2023 година, ќе биде објавен на официјалната веб страна на Општина Крива Паланка [www.krivapalanka.gov.mk](http://www.krivapalanka.gov.mk) и ќе трае 15 (петнаесет) дена од денот на објавувањето.

## Член 7

Барањата кои ги исполнуваат условите, а кои ќе бидат од најголем интерес за развој и унапредување на спортот во градот, ќе бидат дел од Програмата за активности на Општина Крива Паланка во областа на спорт за 2023 година.

## Член 8

За предлог-активностите кои ќе бидат дел од Програмата за активности на Општина Крива Паланка во областа на спорт за 2023 година подносителите ќе потпишат договор со Општина Крива Паланка.

## Член 9

Овој Правилник стапува на сила со денот на неговото донесување.

Бр.

Општина Крива Паланка  
Градоначалник  
Сашко Митовски



**Прилог 1**

**Изјава за непостоење судир на интереси**

Врз основа на член 4 став 3 од Правилник за утврдување на постапката за прибирање и разгледување на предлог- активности во областа на спортот во Општина Крива Паланка за 2023 година, ја давам следната

**ИЗЈАВА**

Јас \_\_\_\_\_ (име и презиме), во својство на член на Комисијата за разгледување на предлог- активности во областа на спортот во Општина Крива Паланка за 2023 година, именуван од страна на Градоначалникот на Општина Крива Паланка со Решение бр. \_\_\_\_\_ не сум во состојба на судир на интереси и немам приватен интерес при разгледувањето на барањата или било каква друга материјална и нематеријална корист како резултат на моето учество во постапката.

Датум  
Место

Изјавил,  
\_\_\_\_\_  
/име и презиме-потпис/